



நிதிஷ்குமாரின் கதியைப் பாருங்கள்!

புத்து முறை பீகார் மாநில முதலமைச்சராக இருந்த நிதிஷ்குமாரைப் பந்தாடிவிட்டது பா.ஜ.க. அவரையே ஆக்ஷிணாக வைத்து வளர்ந்த பா.ஜ.க., இப்போது அவரது இருதயத்தையே பறித்து உறுப்புகளை மாற்றி விட்டது. 'எல்லாம் அவரால்' என்று சொல்லப்பட்ட நிதிஷ்குமார், நீர்கதியாக வடலிக்குப் போகப் போகிறார். இதைத் தான் திருதராஷ்டிர ஆலிங்கனம் என்பார்கள்.

மகாபாரதக் கதையில் ஒரு காட்சி... பாரதப் போர் முடியும்போது பாண்டவர்கள் திருதராஷ்டிரனிடம் வணக்கம் சொல்ல வருவார்கள். பீமனை அணைத்து அழிக்க திருதராஷ்டிரன் திட்டமிடுவார். 'பீமா வா, உன்னை கட்டிப் பிடிக்க வேண்டும்' என்று திருதராஷ்டிரன் கூப்பிடுவார். கிருஷ்ணனுக்கு திருதராஷ்டிரனைப் பற்றித் தெரியும் என்பதால் பீமன் போல ஒரு வெண்கலச் சிலையை செய்து திருதராஷ்டிரன் முன் நிறுத்துவார். ஒரே தழுவலில் அந்தச் சிலையை சுக்குநூறாக நொறுக்குவார் திருதராஷ்டிரன். இதற்குப் பெயர்தான் 'திருதராஷ்டிர ஆலிங்கனம்' என்று பெயர். அந்தக் கதிக்குத் தான் ஆளாக்கப்பட்டுள்ளார் நிதிஷ்குமார். அது கதை. இப்போது நிதிஷ்குமாருக்கு நடந்திருப்பது உண்மை.

கடந்த நவம்பர் மாதம் பீகாரில் சட்டசபைத் தேர்தல் நடந்தது. இதில் பா.ஜ.க. - ஐக்கிய ஜனதாதளம் கூட்டணி அமைத்து போட்டியிட்டன. மொத்தம் 243 சட்டசபை தொகுதிகள் உள்ள நிலையில் பா.ஜ.க. 89 தொகுதிகளிலும், நிதிஷ்குமாரின் ஐக்கிய ஜனதாதளம் 85 தொகுதிகளிலும் வென்றன. நிதிஷ்குமார் 10வது முறையாக பீகார் முதல்வரானார்.

பீகார் தேர்தலின்போது, நிதிஷ்குமார் தான் முதலமைச்சர் வேட்பாளர் எனக் கூறி பிரச்சாரம் செய்தது பா.ஜ.க. அதனால் தான் ஆட்சிக்கு வந்தது அக்கூட்டணி. ஆனால் மூன்றே மாதத்தில் நிதிஷ்கின் பதவியைப் பறித்துவிட்டது பா.ஜ.க.

இந்நிலையில் தான் தற்போது நிதிஷ்குமார் மாநில அரசியலை விட்டு தேசிய அரசியலுக்குள் நுழைகிறார். பீகாரில் காலியாக உள்ள 5 ராஜ்யசபா இடங்களுக்கான வேட்புமனு தாக்கல் இன்று முடிவடைகிறது. இதற்கு நிதிஷ்குமார் வேட்பு மனு தாக்கல் செய்துள்ளார். விரைவில் அவருக்கு ஒன்றிய அமைச்சர் பதவி வழங்கப்படலாம். மோடி அமைச்சரவையில் அதிகாரமற்று நிதிஷ்குமாறை உட்கார வைக்கப் போகிறார்கள்.

பீகார் மாநிலத்தின் முதலமைச்சராக பா.ஜ.க.வைச் சேர்ந்த ஒருவர் அரியணை ஏற இருக்கிறார். பீகார் மாநிலத்தில் முதல் முறையாக பா.ஜ.க.வின் ஆட்சி அமைய உள்ளது. பீகாரில் இதுவரை பா.ஜ.க. ஆட்சி அமைந்ததே இல்லை. முதல்வராக ஒருவர் கூட பா.ஜ.க.வில் இருந்தது இல்லை.

1974 ஆம் ஆண்டில் இருந்து பீகார் மாநில அரசியலில் இருப்பவர் நிதிஷ்குமார். முதல்முறையாக 2000ஆம் ஆண்டு தேசிய ஜனநாயக கூட்டணியில் போட்டியிட்டு முதல்வரானார்.

இதுவரை 10 முறை பீகார் மாநிலத்தின் முதலமைச்சராக இருந்துள்ளார். அவரையே முடக்கிவிட்டது பா.ஜ.க. மோடியை மிக்கட்டுமையாக தொடக்க காலத்தில் இருந்து எதிர்த்தவர் நிதிஷ்குமார். அந்த அரசியலை ஒழுங்காகச் செய்யாததன் விளைவைத் தான் நிதிஷ்குமார் இப்போது அனுபவிக்கிறார்.

2014ஆம் ஆண்டில் மோடிதான் பிரதமர் வேட்பாளர் என்று அறிவித்தபோது பா.ஜ.க.வுடனான உறவை முறித்துக் கொண்டவர் நிதிஷ்கு. பின்னர் அவரே அவருக்கு ஆதரவைத் தெரிவித்தார். 2023 ஆம் ஆண்டு மோடிக்கு எதிரான 'இந்தியா' கூட்டணியில் முதல் தலைவராக இருந்தவரும் நிதிஷ்கு தான். 'இந்தியா' கூட்டணியின் முதல் கூட்டத்தை பாட்டனாவில் மிகச்சிறப்பாக நடத்தியவரும் அவர்தான். திடீரென பின்வாங்கினார் நிதிஷ்கு. பா.ஜ.க.வுடன் கூட்டணி அமைத்தார். 2025 பீகார் சட்டசபைத் தேர்தலில் பாதிக்கு பாதி இடங்களை நிதிஷ்குமாரிடம் பறித்தது பா.ஜ.க. இப்போது அவரிடம் இருந்து முதலமைச்சர் பதவியையே பறித்துவிட்டது பா.ஜ.க.

முதலமைச்சராகப் பொறுப்பேற்ற மூன்று மாதங்களிலேயே அந்தப் பதவியை விட்டு விலகி ராஜ்யசபா எம்.பி.யாக நிதிஷ்கு குமார் முடிவெடுத்திருப்பது அவரது விருப்பம் அல்ல. கட்டாயம் ஆகும். 'எப்போதும் பீகாரிகளுக்காகப் பாடுபடுவேன்' என்று கூறிவந்த அவர், அவர்களை விட்டுவிட்டு வடலிக்குப் போனது நிர்நந்தமே தவிர வேறல்ல. பா.ஜ.க. வைச் சேர்ந்தவரை முதலமைச்சர் ஆக்க, நிதிஷ்குமாரின் அரசியல் வாழ்க்கை பலியிடப்பட்டது. பா.ஜ.க.வுக்கு பாதுகாப்பை செய்தால் என்ன நடக்கும் என்பதற்கு சமீபத்தில் உதாரணங்கள் மகாராஷ்டிராவும் பீகாரும்.

மராட்டியத்தில் தேசியவாதகாங்கிரசை உடைத்தார்கள். சிவசேனாவை உடைத்தார்கள். உடைத்து வந்தவர்கள் இப்போது பா.ஜ.க.வுக்கு பாதம் தாங்கிகளாக மாறிக்கொண்டார்கள். 2024 மகாராஷ்டிரா சட்டப்பேரவைத் தேர்தல் ஏக்நாத் ஷிண்டே தலைமையில் நடத்தப்பட்டது. ஆனால், 'மகாயுதி' கூட்டணி வெற்றி பெற்ற பிறகு, பா.ஜ.க.வின் தேவேந்திர படனாவில் முதலமைச்சராகப் பதவியேற்றார். ஷிண்டே துணை முதலமைச்சராகத்தான் ஆனார். அஜீத் பவார் மர்மமான முறையில் மறைந்தும் போனார். மறுநாளே அவர் மனைவி துணை முதலமைச்சராக ஆக்கப்பட்டுவிட்டார். பா.ஜ.க. ஆட்சி தொடர்கிறது. இதுதான் மராட்டியத்தின் இன்றைய அரசியல்.

நிதிஷ்கு குமார் பதவி விலகி எதிர்ப்பு தெரிவித்து அவரது கட்சியினர் போராட்டம் நடத்தி வருவதைப் பார்க்க பரிதாபமாக இருக்கிறது. அவர்களால் என்ன செய்ய முடியும்? இதனைத்தான் பீகார் மாநிலத்தில் இருந்து தேஜஸ்வி அபாய எச்சரிக்கை செய்துள்ளார்.

"கூட்டணிக் கட்சிகளை ஹைஜாக் செய்வதுதான் பா.ஜ.க.வின் வாழ்க்கை. நிதிஷ்குமாரின் கட்சியை பா.ஜ.க. ஹைஜாக் செய்துவிடும் என தேர்தலுக்கு முன்பே சொன்னேன். கூட்டணிக் கட்சிகளை அழிப்பது பா.ஜ.க.வின் வாழ்க்கையாக இருந்து வருகிறது. மகாராஷ்டிராவில் சிவசேனா, பீகாரில் ஐக்கிய ஜனதா தளம், தமிழ்நாட்டில் அ.தி.மு.க. என தங்களுடன் கூட்டணி வைப்பவர்களை அழிக்க முயற்சிக்கிறது பா.ஜ.க. பீகாரில் நிதிஷ்குமார் பதவி விலகுவது தமிழ்நாட்டுத் தேர்தலிலும் எதிரொலிக்கும் நிகழ்வாக அமைந்துள்ளது" என்று தேஜஸ்வி மிகச் சரியாகச் சொல்லி இருக்கிறார்.

நாம் சொன்னால் எடப்பாடி பழனிசாமி கேட்க மாட்டார். இதோ நிதிஷ்கு குமாரின் கதியைப் பார்த்தாவது திருந்த வேண்டும் எடப்பாடி பழனிசாமி.

மார்ச் 6 - அறிஞர் அண்ணா ஆட்சியில் அமர்ந்து தமிழினம் தலை நிமிர்ந்த நாள்!

முதல்வர் மு.க.ஸ்டாலின் பெருமிதம்!

சென்னை, மார்ச் 7 - பேரறிஞர் அண்ணா அவர்கள் 1967 மார்ச் 6ஆம் தேதி முதன்முதலில் தமிழ் நாட்டின் முதல்வராக பொறுப்பேற்றதை பெருமிதத்துடன் சுட்டிக்காட்டி கழகத் தலைவரும் தமிழ் நாட்டின் முதலமைச்சருமான மு.க.ஸ்டாலின் அவர்கள் விடுத்துள்ள சமூக வலை தளப் பதிவு வருமாறு:-

மார்ச் 6: அண்ணா ஆட்சியில் அமர்ந்து தமிழினம்



தலை நிமிர்ந்த நாள்.

1967 - ஆம் ஆண்டு பேரறிஞர் அண்ணா தலைமை யிலான அமைச்சரவை

பொறுப்பேற்று, தமிழ்நாட்டின் எழுச்சிக்கும் தமிழினத்தின் மீட்சிக்கும் விதை யூன்றிய இந்தநாளில், அடுத்த 5 ஆண்டு

களில் தமிழ்நாட்டின் வளர்ச்சிக்கான Stalin Statement-ஐ அறிவிக்க இருக்கிறேன்! திராவிட ஆட்சி இம்மன்னலில் மையம் கொண்ட நாளிலேயே, Dravidian Model 2.0-வுக்கான அடிக்கல்லை நாட்டுகிறேன்... உங்கள் அனைவரின் ஆதரவோடும்!

இவ்வாறு கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் தெரிவித்துள்ளார்.



முதலமைச்சர் மு.க.ஸ்டாலின் அவர்கள் நேற்று (6.3.2026) சென்னை நந்தம்பாக்கம் வர்த்தக மையத்தில் நடைபெற்ற தமிழ்நாடு 2030 "கனவு மெய்ப்படும்" கலந்துரையாடல் நிகழ்ச்சியில், பல்வேறு துறைகளின் சார்பில் தமிழ்நாடு அரசின் ஐந்தாண்டு சாதனைகளை விளக்கும் காணொலியை பார்வையிட்டார். இந்த நிகழ்ச்சியில் அமைச்சர் பெருமக்கள், டி.ஆர். பாலு உள்ளிட்ட நாடாளுமன்ற உறுப்பினர்கள், சட்டமன்ற உறுப்பினர்கள், தோழமைக் கட்சிகளின் தலைவர்கள், தலைமைச் செயலாளர் நா. முருகானந்தம், பத்திரிகை மற்றும் ஊடக நிறுவனங்களின் உரிமையாளர்கள் மற்றும் ஆசிரியர்கள், சமூக ஊடகவியலாளர்கள், தொழில்துறை வல்லுநர்கள், கல்வியாளர்கள், அறிவியல் மற்றும் தொழில்நுட்ப வல்லுநர்கள், கலை, பண்பாடு, இலக்கியம் சார்ந்த ஆளுமைகள், சுற்றுச்சூழல் ஆர்வலர்கள் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்கள் தலைமையில் நேற்று (6.3.2026) சென்னை நந்தம்பாக்கம் வர்த்தக மையத்தில் நடைபெற்ற தமிழ்நாடு 2030 "கனவு மெய்ப்படும்" கலந்துரையாடல் நிகழ்ச்சியில், வருவாய் மற்றும் பேரிடம் மேலாண்மைத் துறை கூடுதல் தலைமைச் செயலாளர் திருமதி பெ. அமுதா, இ.ஆ.ப., அவர்கள் "உங்க கனவு சொல்லுங்கள்" திட்டத்தின் கீழ், கணக்கெடுப்பில் பொதுமக்கள் பயனடைந்த திட்டங்கள் குறித்தும், பொதுமக்கள் தெரிவித்த கனவு திட்டங்கள் குறித்தும் விளக்கினார். இந்த நிகழ்ச்சியில் அமைச்சர் பெருமக்கள், டி.ஆர். பாலு உள்ளிட்ட நாடாளுமன்ற உறுப்பினர்கள், சட்டமன்ற உறுப்பினர்கள், தோழமைக் கட்சிகளின் தலைவர்கள், தலைமைச் செயலாளர் நா. முருகானந்தம், பத்திரிகை மற்றும் ஊடக நிறுவனங்களின் உரிமையாளர்கள் மற்றும் ஆசிரியர்கள், சமூக ஊடகவியலாளர்கள், தொழில்துறை வல்லுநர்கள், கல்வியாளர்கள், திரையுலகப் பிரபலங்கள், அறிவியல் மற்றும் தொழில்நுட்ப வல்லுநர்கள், கலை, பண்பாடு, இலக்கியம் சார்ந்த ஆளுமைகள், சுற்றுச்சூழல் ஆர்வலர்கள் மற்றும் அரசு உயர் அலுவலர்கள் கலந்து கொண்டனர்.

இனமான் பீராசிரியரின் நினைவு தினம் இன்று!

தொடர் வெற்றியின் நாயகரான தாங்கள் மீண்டும் வெற்றி பெற்று திராவிட மாடல் நல்லாட்சியை தொடர வாழ்த்துகள்!

கழகத் தலைவர் முதல்வர் மு.க.ஸ்டாலினுக்கு இனமான் பீராசிரியர் புதல்வர் அ.அன்புச்செல்வன் நெகிழ்ச்சி கடிதம்!

சென்னை, மார்ச் 7- கழகத் தலைவர் முதல்வர் மு.க.ஸ்டாலின் அவர்களுக்கு இனமான் பீராசிரியர் அவர்களின் புதல்வர் அ.அன்புச் செல்வன் நெகிழ்ச்சியுடன் கடிதம் எழுதியுள்ளார். அக்கடிதத்தில் அ.அன்புச் செல்வன் அவர்கள், தொடர் வெற்றியின் நாயகரான தாங்கள் மீண்டும் வெற்றி பெற்று திராவிடமாடல் நல்லாட்சியை தொடர நல்லாழ்த்துக்கள் என்று நெகிழ்ச்சியுடன் குறிப்பிட்டுள்ளார்.

இது குறித்து முதல்வர் மு.க.ஸ்டாலின் அவர்களுக்கு பீராசிரியர் அவர்களின் புதல்வர் அ.அன்புச் செல்வன் எழுதிய கடிதம் வருமாறு:

"அன்பு கெழுமிய நண்பர், தலைவர், திராவிட மாடல் அரசின் மானமிகு, பாசமிகு முதல்வர் ஸ்டாலின் அவர்களே, அன்பான வணக்கம். இன்றைய தினம் தமிழ்நாட்டிற்கான கனவுகள் மெய்ப்பட வேண்டும் என்று தங்களின் பெயரால் Stalin Statement என்பது 2021 திருச்சி சிறுகளூரில்



தாங்கள் வெளியிட்ட தமிழகத் திற்கான விடியல் பயணத்தின் நீட்சியாக அமைந்துள்ளது. முதல்தான் அறிவிப்புகள், தமிழ் நாட்டை நம்பர் 1 மாநிலமாக மாற்றும். வாழ்த்துகள். இன்றைய தினம் பேரறிஞர் அண்ணா 1967 ஆம் ஆண்டு

புதிதேயே நான். இந்நன்றாளில் அண்ணா கண்ட கனவுகளை நிறைவேற்றும் வகையில் அமைந்துள்ளது உங்களின் அறிவிப்புகள். நாளை தினம் இனமான் பீராசிரியரின் நினைவு தினம். அவராலும்.

முத்தமிழறிஞர் கலைஞர் அவர்களாலும் 1980ல் இளைஞரணியை துவக்கி அதன் செயலாளராக நியமித்த நேரத்திலிருந்து கழகத்தை காப்பாற்ற வல்லவர் தாங்கள் தான் என்று உறுதியாக நம்பினார். அவர்களின் எதிர்பார்ப்புகளை மிகுசம் வகையில் உங்களது அர்ப்பணிப்பு உணர்வும், கழகத்தை மேலும் வலுவுள்ளதாக ஆக்கியது மட்டுமல்லாமல் கழகம் அடுத்த ஐம்பது ஆண்டு களுக்கு வெற்றிகரமாக இயங்கும் வகையில் பல்புத்தகத்தை செய்துள்ளது போற்றத் தகுந்த ஒன்று. உங்களுடைய மிகுசம் வகையில் இன்றைய இளைஞரணி செயலாளர் தம்பி உதயநிதி ஸ்டாலின் அவர்களின் செயல்பாடுகள் உள்ளன.

தொடர் வெற்றியின் நாயகரான தாங்கள் மீண்டும் வெற்றி பெற்று திராவிட மாடல் நல்லாட்சியை தொடர வாழ்த்துகள். வெவ்வோம் ஓன்றாக!!! மலர்ட்டும் திராவிட மாடல் 2.0, வெவ்வோம் வளர்க !!! திருக. இவ்வாறு அ. அன்புச் செல்வன் கடிதத்தில் குறிப்பிட்டுள்ளார்.